



גאווערנער קעטי האקול

אויף תיכף ארויסצוגעבן: 11/12/2021

גאווערנער האקול אנאנסירט "אדיראנדעק מעק" וועט דינען אלס אפיציעלע מעסקאָט פאר לעיק פלעסיד FISU 2023 וועלט אוניווערסיטעט שפילן

מעסקאָט געשאפן לויט'ן דעזיין פון קריסטינע אינגעראווסקי, פארמינגטאן געבוירענע און סאָפּאָמאָר ביים 'פעשען אינסטיטוט פון טעכנאלאגיע'

באלד 150 סובמישענס ערהאלטן פון איינטרעטער לענגאויס 35 קאונטיס

מעסקאָט בילדער צו באקומען דא

גאווערנער האקול האט היינט אנאנסירט אז 'אדיראנדעק מעק' וועט דינען אלס די אפיציעלע מעסקאָט פאר די לעיק פלעסיד FISU 2023 וועלט אוניווערסיטעט שפילן. דער מוס מעסקאָט איז לויט'ן דעזיין פון קריסטינע אינגעראווסקי, א סאָפּאָמאָר ביי דער 'פעשען אינסטיטוט פון טעכנאלאגיע' און א געבוירענע אין פארמינגטאן, אנטעריאו קאונטי. 'אדיראנדעק מעק' וועט זיין א שטארק אנזעעוודיגע סימבאל פון די שפילן, וועלכע ציען אן אודיענץ פון איבער דער גארער וועלט. 'מעק' וועט ערשיינען אין פארשידענע פארעמעס, אריינגערעכנט א לעבעדיגע כאראקטער אין א קאָסטיום, אויף צו פארקויפן אלס שפילצייג, געשטאפטע סחורה'נע חיות, קליידונג און אנדערע אנדענק חפצים און אין רעקלאמירונג מאטעריאלן. דער לעיק פלעסיד FISU 2023 וועלט אוניווערסיטעט שפילן זענען באשטימט פאר יאנואר 12'טן ביז 22'טן 2023.

"ניו יארק סטעיט האט א שטאלצע טראדיציע פון אויפנעמען אינטערנאציאנאלע פארמעסטן, און מיר קוקן ארויס אויף אויפצונעמען קאלעדזש ספארטלער און קאָטשעס פון איבער דער וועלט צו לעיק פלעסיד און די אדיראנדעקס פאר די FISU וועלט אוניווערסיטעט שפילן אין 2023, "האט גאווערנער האקול געזאגט. "די מעסקאָט דעזיין פארמעסט איז געווען אן אייגנארטיגע וועג פארצושטעלן די טאלאנט און שאפערישקייט פון ניו יארקער, און איך וויל גראטולירן קריסטינע אינגעראווסקי אויף איר געווינענדע דעזיין."

אלס דעם מעסקאָט פאר די שפילן, וועט 'אדיראנדעק מעק' העלפן ארויסווייזן די שיינקייט, חן, און ספארט טראדיציע פון ניו יארק'ס אדיראנדעקס. 'מעק' שטייט זעקס פיס הויעך און האט א כאראקטער אזוי גרויס ווי דעם ראיאן וועמענס נאמען עס טראגט. דורכאויס דעם ווינטער קען 'מעק' געזעהן ווערן אויף די סלאָופס פון ווייטפעיס און גאָר מאָונטענס אדער סקעיטינג ארום הערב ברוקס ארענא, און די זומערס רעכענען אריין טרענירונג מיט עטליכע פון די בעסטע ספארטלער ביי די ערשטראנקיגע איינריכטונגען. 'מעק' פירט זיך אויך זיך אפרוען אביסל, דורך זיך ארומקוקן אין די פילע שאָפּס און אייגנארטיגע רעסטוראנטן דורכאויס די נארט קאנטרי קאמיוניטיס; הייקינג צו עטליכע באליבטע הערבסט געוועקס; און כאפן א שוויס אין איינע פון דער אומגעגנט'ס לעיקס און וואסער-וועגן צו געניסן פון אביסל פישכאפן. דער מוס סימבאליזירט דאס שענסטע און דאס בעסטע וואס ניו יארקערס און די אנטוויילנעמענדע ספארטלער האבן אין אלגעמיין: שטארקייט, קוראזש און אנטשלאסנקייט.

קריסטינע אינגעראווסקי, מעסקאָט דעזיין פארמעסט געווינער, האט געזאגט, "עס איז מיר א כבוד צו האבן מיין מעסקאָט דעזיין אויסגעוועהלט פאר דער FISU ווינטער וועלט אוניווערסיטעט שפילן אין 2023 אין לעיק פלעסיד. 'אדיראנדעק מעק' איז ביי מיר טייער צוליב וואס איך האבן פארברענגט פיל צייט אין פארלויף פון די יארן מיט מיינע גרויס-עלטערן און פאמיליע וועלכע וואוינען אין לעיק פלעסיד. איך האב געוואלט אפכאפן די מאיעסטעטישע שיינקייט און כאראקטער פון דעם אדיראנדעק ראיאן. עס איז נישט דא קיין שום זאך מער בא'חן'ט ווי אן אדיראנדעק מוס צו סימבאליזירן און פייערן דער גייסט פון פריינטליכע ספארטלער פארמעסטערישקייט אין לעיק פלעסיד."

אום מערץ, האט ניו יארק סטעיט איינגעפירט א פארמעסט צו זוכן דעזיין המצאות פאר א מעסקאָט צו סימבאליזירן די לעיק פלעסיד 2023 וועלט אוניווערסיטעט שפילן. ניו יארקער זענען דערמוטיגט געווארן אריינצוגעבן מעסקאָט דעזיין מוסטערן וועלכע כאפן אפ די קאלעגישע גייסט פון דער אינטערנאציאנאלע פארמעסט און די הערצער פון ניו יארקער. באלד 150 מוסטערן זענען ערהאלטן געווארן פון איינטרעטער פארטרעטנדיג 87 קאמיוניטיס לענגאויס 35 באזונדערע קאונטיס אין ניו יארק סטעיט. נאך א פובליק וואָוט אויף דעם 'איי לאָו NY' וועבזייטל, זענען 10 מוסטערן אריבערגעפירט געווארן צו א סעלעקציע קאמיטע פארטרעטנדיגע אקאדעמיע, רעגירונג, טוריזם און ספארט. אלס די אויסדערוועהלטע געווינער, וועט אינגעראווסקי באקומען א 5,000 דאלערדיגע קעש פרייז.

לעיק פלעסיד מעיאר ארט דעוולין האט געזאגט, "מיר קוקן ארויס אויף אויפצונעמען די לעיק פלעסיד FISU 2023 וועלט אוניווערסיטעט שפילן מיט אונזער שכינות'דיגע קאמיוניטיס, און פארשטעלן די אדיראנדעקס אויף אן אלוועלטליכן סטעידיזש. מיר נעמען אויף מיט צופרינדעדיג 'אדיראנדעק מעק' אלס דער מעסקאָט וואס וועט אמבעסטן סימבאליזירן די נארט קאנטרי פאר די שפילן."

עמפייער סטעיט דעוועלאפמענט' וויצע פרעזידענט און עקזעקיוטיוו דירעקטאר פון טוריזם ראס די. לעווי האט געזאגט, "דער לעיק פלעסיד FISU 2023 וועלט אוניווערסיטעט שפילן וועט זיין א גרויסע געלעגנהייט פאר אן אלוועלטליכע אודיענץ צו עקספלארירן און דערשפירן דעם ראיאן — און 'אדיראנדעק מעק' וועט אונז העלפן אויסציען דער אויפנאמע. דער ראיאן איז א גן עדן פאר ווינטער ספארט, מיט בערג אזוי דרייסט און מאיעסטעטיש ווי דער מוס וואס וואוינט אינדערינען, און מיר דאנקען קריסטינע אינגעראווסקי פאר איר געוואלדיגע מעסקאָט איינפאל."

אלימפיק ראיאנישע דעוועלאפמענט אויטאריטעט פרעזידענט און CEO מייק פרעט האט געזאגט, "אדיראנדעק מעק' איז אן אויסגעצייכנטע אמבאסאדאר פאר די קומענדע FISU וועלט אוניווערסיטעט שפילן. 'מעק' פארטרעט די געזונטע גייסט פון די אפען-לופטיגע פארוויילונג פאר יעדן, וועלכס בליעט לענגאויס די אדיראנדעקס און ביי אלע ORDA'ס צונויפקום-פלעצער."

אדיראנדעק נארט קאנטרי ספארטס קאָנסיל עקזעקיוטיוו דירעקטאר אשלי וואלדען האט געזאגט, "דער מעסקאָט איז א סימבאל פון די שפילן. 'אדיראנדעק מעק' ברענגט לעבן צו די שפילן דורך פארטרעטן די פרייז, גייסט, אנטשלאסנקייט און ספארט פון די שפילן, די נארט קאנטרי און דעם ראיאן."

'אדיראנדעק מעק' וועט ארויספארן אויף א טור ארום ניו יארק סטעיט, הייבנדיג באוואוסטזיניגקייט איבער די לעיק פלעסיד FISU 2023 וועלט אוניווערסיטעט שפילן און דער נארט קאנטרי ראיאן. דער פובליק קען "זיך טרעפן מיט 'מעק'" ביי די פאלגענדע ערשיינונגען, און נאך וועלן ווערן געמאלדן:

- שבת, נאוועמבער 13'טן ביי 12:30 ביז 2:00 נאכמיטאג
- שבת, נאוועמבער 20'סטן ביי דער סקענעקטעדי האַלידעי פאראד - 5:00 נאכמיטאג
- פרייטאג, נאוועמבער 26'סטן ביי ווייטפעיס מאָנטען
- שבת, נאוועמבער 27'טע ביי גאר מאָנטען

מער געלעגנהייטן "זיך צו טרעפן מיט 'מעק'" ווערן פלאנירט און וועלן געמאלדן ווערן [דא](#).

אין מערץ 2018 איז לעיק פלעסיד אויסגעוועהלט געווארן דורך אינטערנאציאנאלע אוניווערסיטעט ספאָרטס פעדעראַטיאָן צו האלטן די 31סטע 'אוניווערסיאד'. די FISU וועלט אוניווערסיטעט שפילן איז אן אינטערנאציאנאלע ספאָרט און קולטורעלע פארקומעניש יעדע צוויי יאר אין אן אנדערן שטאט. די 11-טאגיקע פארמעסט ציעט 2,500 קאלעגישע ספארטלער און קאָטשעס פאר פארמעסטס אין פארשידענע דיסיפלינען אריינגערעכנט אלפיין, פריסטייל און קראָס-קאָנטרי סקיאַינג, בייאטהלאָן, ספיעד סקעיטינג, קורלינג, פיגור סקעיטינג, האָקי, שאָרט טרעק ספיעד סקעיטינג און סנאָבאָרדינג. די שפילן וועלן אויסניצן פילע ארטיגע ספאָרט איינריכטונגען, אריינגערעכנט די אַלימפיק צונויפקום פלעצער פארוואלטעט דורך ORDA.

ניו יארק איז די איינציגסטע סטעיט אין אמעריקע צו האבן געהאלטן די FISU וועלט אוניווערסיטעט שפילן, און 2023 צייכנט אפ די צווייטע מאל וואס לעיק פלעסיד האט געשפילט אלס אויפנעמער. די נארט קאָנטרי קאָמיוניטי איז פריער געווען די אויפנעמער פון די שפילן אין 1972, און באפעלאו איז געווען דער ארט פון די זומער שפילן אין 1993.

ניו יארק סטעיט האט אנטשלאסן באלד 240 מיליאן דאלער אין פינאנצירונג צו שטיצן די סטעיט'ס ORDA פראָפערטיס. די פרעצעדענטלאזע אינוועסטירונגען אין קאָפיטאל פראיעקטן פארבעסערן די אינפראסטרוקטור פון ORDA איינריכטונגען צו פארזיכערן אז זיי קענען פארזעצן ווייטער צוצוציען און שטיצן גרויס-פארנעמיגע, אלוועלטליכע פראגראמען, און טראנספארמירן די איינריכטונגען אין די ערטער אויף גאנץ-יעריגע אטראקציעס. דאס רעכנט אריין א נייע 30,000 סק. פוס מט. וואן האעווענבערג בעיס לאַדזש, די ערשט-פון-איר-סארט מט. וואן האעווענבערג מאונטען קאָסטער, און די אַלימפיק דזשאַמפינג קאמפלעקס זיפ ליניעס און גאנדאלע. אין צוגאב זענען נייע פראסט רעילס מיט LED באלייכטונגען אינסטאלירט געווארן אויף די 100HS און 128HS סקי דזשאַמפס, פארזיכערנדיג דערמיט א גלאטיגע און פארלעסליכע דזשאַמפינג אויבערפלאך אפגעזעהן די ענדערנדע וועטער אומשטענדן.

###

נאך נייעס קען מען באקומען ביי www.governor.ny.gov | press.office@exec.ny.gov | 518.474.8418

[זיך אויסשרייבן](#)